

Ísland tørv á ES

Í 2020 verður Ísland limur í Evropasamveldinum, og tá hava bæði íslendingar og ES-borgarar gloymt Icesave-málið. Tað sigur íslenski búskaparprofessorin Þórólfur Matthíasson við norska blaðið Aftenposten, sum hevur spurt hann, hvussu stóðan verður í Íslandi um tíggu ár. Þórólfur Matthíasson sigur, at skulu íslendingar loysa grundleggjandi búskapartrupulleikar, nýðast teir upp í ES. Professorin heldur, at ES hevur brúk fyri Íslandi, men at Ísland hevur størri brúk fyri ES. Hinvegin heldur hann ikki, at íslendingar høvdu tikið av einum tilboði um norska hjálp, um teir skuldu givið seg í ríkjasamband ella annað tilknýti afturfyri.



Ísland handelsavlop

Minkandi innflutningur var meginorsøkin til, at Ísland hevði góðar 70 milliardir íslenskar krónur í avlopi á handelsjavnanum í fjør. Fyribilstøl fyri desember vísa, at íslendingar útfluttu fyri 42 milliardir krónur í síðsta mánað, og at teir innfluttu fyri 35 milliardir. Sostatt var avlopið sjei milliardir og saman við hinum ellivu mánaðunum var ársúrslitið 72,9 milliardir íslenskar krónur í avlopi, skrivir Fréttablaðið. Blaðið skrivir, at innflutningurin minkaði so nógv seinna hálvár í 2008, tá kreppan tók seg upp, at minkingin var tanhn størsta tey seinastu 20 árin.

5 ár



Hvat duga tey á Tavuni, sum onnur ikki duga. Tað hava vit áður spurt stjóran, Jón Magnús Rasmussen, um. Stjórin er nøgdur við gongdina í farna ári, men enn er 2009 ikki endaliga gjørt upp

Tað hevur givið landi og kommunum nógv skattakrónur, at tað almenna í sínari tíð setti 3 miljónir krónur í Sandoy Seafood
Mynd: Álvur Haraldsen



Hvat heldur lögtingið um almennan vinnustuðul?

Týsdagin í næstu viku kemur uppskot Miðflokksins um stuðul til keyp at frystum fiski fyri lögtingið. Áhugavert verður at hoyra, um politisku flokkarnir fara at gera hetta til eitt prinsippmál – ella um tað verður mettt sum eitt arbeidsskapandi uppskot

FISKAVERKISVINNA

Vilmund Jacobsen
vilmund@sosialurin.fo

Miðflokkurin hevur lagt uppskot fyri lögtingið um

at játta stuðul til keyp av frystum fiski til virkingar í Føroyum. Flokkurin skjýtur upp at játta 7,5 milliónir krónur til endamálið og metir, at eini 5.000 tons av frystum fiski kunnu keypast fyri henda pening.

Orsøkin til uppskotið hjá Miðflokkinum er, at fiskiskapurin undir Føroyum hevur verið lakur seinna árin, og tí fáa virkini eisini ov lítið av ráfiski til virkingar.

Flokkurin vísir á, at nøkur ár herfyri, tá fiskiskapurin eisini var vánaligur, var ein skipan í gildi, sum síðan varð tikin av aftur, tá fiskiskapurin batnaði aftur.

Miðflokkurin metir, at 5.000 tons av frystum fiski kunnu geva Føroyum eitt útflutningsvirði upp á 200

miljónir krónur, harav einar 20 miljónir krónur verða goldnar í arbeidslønnum.

- Fyri landskassan er talan um eina nettóinntøku, tí inntøkurnar av skatti, meirvirðisgjaldi og øðrum avgjöldum høvdu verið væl hægri enn stuðulin, sigur Miðflokkurin.

Sandoy Seafood

Í fleiri ár hevur tað verið líka sum eitt "banniorð" millum føroyskar politikarar yvirhøvur at tosa um vinnuligan stuðul.

Uppskotið hjá Miðflokkinum kemur sum skilst til viðgerðarlægtingi týsdagin í næstu viku, og áhugavert verður at hoyra, hvat sagt fer at verða um hetta mál.

Eitt dømi um, at almennur stuðul – ella íløgustuðul – hevur gjørt stóran mun, er Sandoy Seafood.

Í sínari tíð, tá virkseimið á virkjunum í Sandoynni varð endurreist, vórðu 3 almennar miljónir reistar fyri at stuðla undir ígongdsetan av virkseminum.

Øll árin síðan hevur Sandoy Seafood goldið rundan um 20 miljónir krónur í lønum um árið.

Hetta merkir, at tað almenna hevur fingið sínar 3 miljónir krónur nógv ferðir aftur.

Nú er so uppskot um at veita stuðul til keyp av frystum fiski á skránni, og Sosialurin fer at fylgja við, hvussu undirtøkan á tingi verður fyri hesum.

Thor selt tvey skip

SKIPASØLUR

Vilmund Jacobsen
vilmund@sosialurin.fo

Garnaskipið Thor hjá reiðarinum Thor í Hósvík er selt einum keypara í Svør-

íki.

Thor skal eftir ætlan umbyggjast til frystilínuskip og fer síðani til tunfiskiskap í Vesturafrika.

Frystilínuskipið Leiti-steinur hjá sama felag í Hós-

vík, sum seinastu tíðina hevur verið brúkt sum vaktarskip í frálavinnuni í Brasilia, er eisini selt.

Leitisteinur skal eisini brúkast til tunfiskiskap í Vesturafrika.

Tað er Skipsmeklaravirkið MARETEC á Argjum, sum hevur skipað fyri solumum av báðum skipunum, ið partafelagið Thor í Hósvík átti.